



தனியார் நிலத்தில் மரம் வளர்ப்பை ஊக்குவிக்க வேண்டும்

வன உயர் பயிற்சியக இயக்குனர் வலியுறுத்தல்

கோவை, மார்ச் 11-

"தனியார் நிலத்தில் மரம் வளர்ப்பை ஊக்குவிக்க வேண்டியது அவசியம்," என்று, கோவையில் நடந்த மரம் வளர்ப்போர் திருவிழாவில், தமிழ்நாடு வன உயர் பயிற்சியக இயக்குனர் அன்வர்தீன் பேசினார்.

கோவை, வன மரபியல் மற்றும் மரப்பெருக்கு நிறுவனம் மற்றும் தமிழ்நாடு காசித ஆலை நிறுவனம் சார்பில், மரம் வளர்ப்போர் விழா- 2020 நேற்று தொடங்கியது.

வனத்துறை முன்னாள் தலைவரும், ஓய்வு பெற்ற ஐ.எப்.எஸ்., அதிகாரியுமான கிருஷ்ணகுமார் பேசுகையில், "தற்போது பல நாடுகளில் இருந்து நாம் மரங்கள் இறக்குமதி செய்து கொண்டிருக்கிறோம்.

"நாம் முயற்சித்தால், அதிகப்படியான மரங்கள் உற்பத்தி செய்து, வெளிநாடுகளுக்கு ஏற்றுமதியும் செய்ய முடியும். அதன் மூலம் ஏழ்மையை ஒழிக்கவும் முடியும்."



■ கோவை வன மரபியல் மற்றும் மரப்பெருக்கு நிறுவனத்தில் நடந்த நிகழ்ச்சியில், முதன்மை வனப்பாதுகாவலர் அன்வர்தீன், வனமரபியல் நிறுவன இயக்குனர் முருகேசன், தமிழக முன்னாள் வனத்துறை தலைவர் கிருஷ்ணகுமார், மரப்பெருக்கு நிறுவன விரிவாக்கத்துறை தலைவர் ராஜேஷ் கோபாலன் ஆகியோர் சிறப்பு மலரை வெளியிட்டனர்.

என்றார்.

கேரளாவில் அதிகம்

தமிழ்நாடு வன உயர் பயிற்சியக இயக்குனரும், வனத்துறை கூடுதல் முதன்மை தலைமை வனப்பாதுகாவலர் அன்வர்தீன்

பேசியதாவது:

இந்தியாவில், வனத்துக்கு வெளியே, 2.8 சதவீதம் நிலப்பரப்பில் தான் மரங்கள் உள்ளன. தமிழகத்தில் இந்த சதவீதம் 3.7 சதவீதம் ஆக இருக்கிறது. ஆனால், கேரளாவில், 7.5

சதவீதம் நிலப்பரப்பில் வனத்துக்கு வெளியே மரங்கள் இருக்கின்றன.

கேரளாவை போல நாமும் வனத்துக்கு வெளியே மரப்பரப்பை அதிகரிக்க வேண்டும். தனியார் நிலத்தில் மரம் வளர்ப்பை ஊக்கு

விக்க வேண்டும். தனியார் மரம் வளர்க்க தொடங்கினால், வனங்களின் மீதான அழுத்தம் குறையும்.

பிளைவுட் தேவையில், 80 சதவீதம் பண்ணை காடுகளில் இருந்து வருகிறது. தேவையான மொத்த மரமும் பண்ணை காடுகளில் இருந்தே கிடைக்கிறது. இதன் தேவை எதிர்காலத்தில் இன்னும் அதிகரிக்கும். பண்ணை காடுகள் சூழல் காப்பது மட்டுமின்றி, தொழில் துறைக்கும் பயன்படுகிறது. இந்த வாய்ப்புகளை விவசாயிகள் பயன்படுத்திக்கொள்ள வேண்டும்.

இவ்வாறு, அவர் பேசினார்.

ஆண்டுதோறும் திருவிழா

வனமரபியல் மற்றும் மரப்பெருக்கு நிறுவன இயக்குனர் டாக்டர் முருகேசன் கூறுகையில், "மரப்பெருக்கு நிறுவனம், சவுக்கு, பூகலிட்டல் மரங்

களில், 30க்கும் மேற்பட்ட ரகங்களை வெளியிட்டு, விவசாயிகளுக்கு உதவியுள்ளது. ஆண்டுதோறும், மரம் வளர்ப்போர் திருவிழா என்ற பெயரில், விவசாயிகள் பங்கேற்கும் நிகழ்ச்சி நடத்தி வருகிறது. இதன் மூலம், அவர்களது தேவை என்ன என்பதை அறிந்து, அதற்கு தகுந்தபடி ஆராய்ச்சி மேற்கொள்ளப்பட்டு வருகிறது. தமிழகம் முழுவதும் இருந்து, 500க்கும் மேற்பட்ட விவசாயிகள் இந்த நிகழ்ச்சியில் கலந்து கொண்டுள்ளனர்," என்றார்.

மரப்பெருக்கு நிறுவன விரிவாக்கத்துறை தலைவர் ராஜேஷ் கோபாலன் வரவேற்றார். தமிழ்நாடு காசித ஆலை நிறுவன பொதுமேலாளர் சீனிவாசன், 'என்விஸ்' மைய ஒருங்கிணைப்பாளர் டாக்டர் கண்ணன் வாரியர் மற்றும் விஞ்ஞானிகள் டாக்டர் மோகன் உள்ளிட்ட பலர் கலந்து கொண்டனர். விஞ்ஞானி மரிய டோமினிக் சேவியோ நன்றி கூறினார்.